

کون تھیں؟ کہاں چلی گئیں؟

ڈاکٹر شاہد سعید

بجم تو صرف اتنا تھا کہ وہ معاشرے سے بُدکاری کے خاتمے کا عزم لیے..... باہر نکلیں اور ایک مقبرہ خانہ چلاتی عورت کو سبق سکھانے اپنے ساتھ لے آئیں اور دو تین روز بعد اسے بر قبضہ پہنا کر..... تو بہ کروانے کے جھوڑ دیا..... !! بھر ایک ماش کے مرکز جا پہنچیں اور وہاں جسم فردوسی کرتی خواتین کو اپنے ہمراہ لا کر خوب جھاڑ پلائی..... اور پھر فتحت کے بعد روانہ کر دیا!! ڈنڈے لے کر گھوٹیں، بگر کسی کا سرش چھاڑا!!

اس وطن عزیز میں جہاں حکمرانوں اور طاقت ورولیں میں سے ہر دوسری شخصیت کی لینڈ مافیا سے وابستہ ہے۔ وہ مسجد شہید ہونے کے بعد پڑوں کی ایک لاہوری یونیورسٹی پر جادھکیں!! روش خیال، خوش پوش دار حکومت کی عظیم الشان کوئیوں کے درمیان، جن کی اکثریت رات گئے شراب و شباب کی محفلیں اپنے عروج پر دیکھا کرتی ہے..... ایک کونے میں یہ مخصوص، سادہ، جواب میں ملبوس، پاکیزہ روئیں..... تلاوت قرآن پاک میں مگن رہتیں!! کون تھیں؟ کہاں چلی گئیں؟ میں جب ان سے ملا تو ان کے لجھ میں عجیب اکتاہت اور محرومیت کا احساس ہوا!! آگھوں میں ادا سیت۔ معاشرے سے شکایت اور بیزاری!! سونے کے گنگوں سے محروم کلائیوں اور نسل پاش سے محروم باتھوں میں ڈنڈے، اس بے کسی کا اظہار تھے..... جو غریب سادہ لوح گھر انوں کی ان شریف اور با کردار بچیوں کی آگھوں سے بھی کراہی تھی! ان کے طریقہ عمل سے ذرا سا اختلاف کرنے کی گستاخی ہوئی تو سب الجھ پڑیں !!

”شاہد بھائی آپ کو کیا پتا؟“، ”ڈاکٹر صاحب!! آپ نہیں جانتے!! کسی آیت کا حوالہ..... کسی حدیث کی دلیل..... سب ایک ساتھ پل پڑیں!“ آپ کو پتہ ہے امریکہ میں کیا ہو رہا ہے؟“ یہ بہویوں کی سازش ہے!!“، ”ہمارے دشمنوں کی چال ہے.....!!“، ”صلیبی جنگ ہے“، ”غیرہ وغیرہ!

میں بڑی مشکل سے انہیں اپنی غلطی تسلیم کرنے کے بعد..... چپ کروانے میں کامیاب ہو سکا!! ان کی نگرانی حسان نے اسی دوران بتایا کہ ”یہ طالبات ایک عرصے سے یہاں آئے مرد مہمانوں سے گفتگو نہیں کرتیں، لیکن آپ سے ملنے کے لیے ان کی ضرورتی!!“

میں نے خاموشی مناسب قصور کرتے ہوئے، ان کی گفتگو سننے میں عافیت تصور کی!!!
یہ میرے لیے ایک مختلف دنیا تھی!! شاید یہ فیش زدہ جدیدیت کی دلدل میں ڈوبی، اُنیٰ شرست جنفر میں ملبوس خوش

شکل لڑکیوں کو..... ہر روز..... اتنے چھوٹے تاریک کروں کے روشن دنوں سے جھاٹک کر..... باہر سڑکوں پر ڈرائیور گئے کرتا دیکھتی ہوں !! ممکن ہے قریبی بازار تک آتے جاتے ان کے کافیوں تک بھی دلفریب نفوں کی تھاپ پیچھتی ہوگی !! کچی عروں میں یقیناً ان کی آنکھیں بھی خواب دیکھتی ہوں گی !! ان کا دل بھی کبھی اچھے رشتہ کی آس میں وہڑتا ہو گا !! ان کا بھی عید پر نئے کپڑے سلوانے ہاتھوں میں حنا سجائے اور چوڑیاں پہنے کوئی لچاختا ہو گا !! لیکن آرزوئیں، خواہشات اور تمنائیں ناکام ہو کر برقوں کے پیچھے اس طرح جا چھپیں کہ پھر نہ چہرے رہے نہ شاخت !! صرف آوازیں تھیں جواب تک میرے کافیوں میں گوچتی ہیں !! ان ہی میں ایک چھوٹی پیچی بھی کوئی آنکھ دس برس کی جواب میں اس طرح ملبوس تھی کہ صرف چہرہ کھلا ہوا تھا۔ گفتگو سے مکمل تاداقیت کے باوجود مسلسل ہنے جاتی تھی کہ شاہی مباحثہ اس کی تفریخ کا سبب بن گیا تھا !! یعنی آپ کا نام کیا ہے ؟ ” میرے سوال پر پتھ سے بودا ” اسما انکل ! ” پیچھے کھڑی ہوئی اس کی بڑی بہن نے سر پر چوت لگائی ” انکل نہیں بھائی بولو خدا جانے اس میں نہیں کی کیا بات تھی کہ چھوٹے قد کے فرشتے نے اس پر بھی تھہبہ لگا کر دہرا یا ” جی بھائی جان !! ” آپ کیا کرتی ہیں ؟ ” جواب عقب میں کھڑی بہن نے دیا ” حفظ کر رہی ہے بھائی ” اور بھی کچھ پڑھ رہی ہیں ؟ ” میں نے پوچھا ” ” جی ہاں ! کہتی ہے بڑی ہو کر ڈاکٹر بننے کی !! بہن نے جو کہ یہ کچھ پندرہ سولہ برس کی مکمل جواب میں ملبوس تھی، جواب دیا ” آپ دوہنیں ہیں ” میں نے سوال کیا۔

” جی ہاں، بھائی ! ” بڑی بہن نے اسما کو آغوش میں لیتے ہوئے کہا ” تم بھائی گاؤں میں ہیں۔ ہم بڑے گرام سے ہیں تا !! کھیتی باڑی ہے ہماری ”

میں جامعہ خصہ اور لال مسجد میں ایک پروگرام کی ریکارڈنگ کے سلسلے میں موجود تھا۔ طالبات اور عبدالرشید غازی صاحب سے گفتگو کے بعد میں نے بچیوں کو خدا حافظ کہہ کر غازی صاحب کے ساتھ ان کے مجرے کی طرف قدم بڑھایا تو انھی اسما پیچھے بھاگتی ہوئی آئی ” بھائی جان ! آٹو گراف دے دیں ! ” ” ہانپ رہی تھی، میرا نام اسما اور بھائی کا نام عائشہ ہے ! ” میں نے حسب عادت دونوں کے لیے طویل العمری کی دعا لکھ دی !! آگے بڑھا تو ایک اور فرمائش ہوئی ” بھائی جان ! اپنا موبائل نمبر دے دیں۔ آپ کو تجھ نہیں کروں گی ! ” نہ جانے کیوں میں نے خلافِ معمول بچی کو اپنا موبائل نمبر دے دیا۔ اس کی آنکھیں، جیسے چمک اٹھیں اسی دوران غازی صاحب نے میرا ہاتھ کھینچا ” ڈاکٹر صاحب یہ تو ایسے ہی تجھ کرتی رہے گی، کھانا ٹھنڈا ہو رہا ہے اور عبدالعزیز صاحب آپ کا انتظار کر رہے ہیں ”

بچی واپس بھاگ گئی اور میں درسے کے اندر تجھ گلیوں سے گزبتا عقب میں غازی صاحب کے مجرے تک جا پہنچا۔ جہاں انہوں نے کہا ” ڈاکٹر صاحب ایک زحمت ! اولادہ بھی آپ کو دعا دینا چاہتی ہیں ” کھانا ہم نے فرش پر دستِ خوان بچھا کر کھایا اور اس دوران عبدالعزیز صاحب بھی ساتھ شامل ہو گئے بات چیت ہوئی رہی اور جب میں نے رخصت چاہی، تو انہوں نے اپنی کتابوں کا ایک سیٹ عطیہ دیتے ہوئے دوبارہ آنے کا وعدہ لیا۔ اور پھر دونوں بھائی جامعہ کے دروازے تک چھوڑنے اس وعدے کے ساتھ آئے کہ میں دوبارہ جلد واپس آؤں گا۔ حقیقت یہ ہے کہ میں دونوں علماء کا استدلال سمجھنے سے مکمل قاصر ہا !! چند ملک نوجوان ادھر ادھر گھوم رہے تھے

مصادف تو کیا، لیکن گفتگو سے ابھتاب کرتے ہوئے آگے بڑھ گیا! لیکن دروازے سے باہر قدم رکھتے تھی شیطان کی خالہ، اسما جھل کر پھر سامنے آگئی، ”بھائی جان میں آپ کوفون نہیں کروں گی، وہ کارڈ باتی کے پاس ختم ہو جاتا ہے نا۔ ایس ایم ایس کروں گی..... جواب دیتے رہیے گا..... پلیز بھائی جان!!“ اس کی آنکھوں میں مخصوصیت اور انداز میں شرارت کا انتراج تھا.....”

”اچھا بھائیا!! ضرور..... اللہ حافظ“ جاتے جاتے پلٹ کر دیکھا تو بڑی بہن بھی روشن داں سے جھاںک رہی تھی کہ بہن دو، بہنوں کی کل دنیا تھی!! کون تھیں؟ کہاں چل گئیں؟

جو احباب میری ذاتی زندگی تک رسالی رکھتے ہیں، وہ واقف ہیں کہ میں خبروں کے جنگل میں رہتا ہوں!! دن کا پیشتر حصہ اخبارات، جرائد اور کتابوں کے اوراق میں دفن گزارتا ہوں!! چنانچہ گزرے تین ماہ کے دوران بھی جہاں چیف جسٹس کا معاملہ پیچیدہ موڑ اختیار کرتا..... ان میں الجھائے رہنے کا سبب ہے، وہیں یہ مصروفیات بھی اپنی جگہ جاری رہیں۔ لیکن اس تمام عرصے، میں وقتوں و قفعے سے مجھے ایک گماں نمبر سے ایس ایم ایس موصول ہوتے رہے!! عموماً قرآن شریف کی کسی آیت کا ترجیح یا کوئی حدیث مبارکہ..... یا پھر کوئی دعا..... رومان اردو میں..... اور آخر میں سمجھنے والے کا نام..... ”آپ کی چھوٹی بہن اسما۔

یہ تھے کہ ابتداء میں مجھے یاد ہی نہیں آیا کہ سمجھنے والی شخصیت کون ہے؟ لیکن پھر ایک روز پیغام میں یہ لکھا آیا کہ ”آپ دوبارہ جامعہ کب آئیں گے؟“ تو مجھے یاد آیا کہ یہ تو وہی چھوٹی نٹ کھٹ..... جواب میں ملبوس پچی ہے..... جس سے میں جواب سمجھنے کا وعدہ کر آیا تھا!! میں نے فوراً جواب بھیجا، بہت جلد!! جواب آیا ”شکر یہ بھائی جان!“

میں اپنے موبائل فون سے پیغام مٹا تا چلا گیا تھا، چنانچہ چند روز قبل جب لاں مسجد اور جامہ حصہ پر فوجی کارروائی کا اعلان ہوا تو میں نے بے تابی سے اپنے فون پر اس پچی کے سمجھے پیغامات تلاش کرنے کی کوشش کی، لیکن بدقتی سے، میں سب مٹا چکا تھا، امید تھی کہ اس اسما بڑی بہن کے ساتھ نکل گئی ہو گی! لیکن پھر بھی بے چینی تھی!! کوئی آیت، حدیث، دعا بھی نہیں آرہی تھی! اس تصور کے ساتھ خود کو تسلی دی کہ ان حالات میں، جب گھر والے دور گاؤں سے آ کر..... دونوں کو لے گئے ہوں گے، تو افراتفری میں پیغام سمجھنے کا موقع کہاں؟؟

جب بھی اعلان ہوتا کہ ”آج رات کو عسکری کارروائی کا آغاز ہو گائے گا!!“ فائزگ، گولہ باری کا سلسلہ شروع، ”مزید طالبات نے خود کو حکام کے حوالے کر دیا“، ”ابھی اندر بہت سی خواتین اور بچے ہیں“، ”ریعمال بنا لیا گیا ہے“، ”غیرہ وغیرہ..... تو میری نظر اپنے موبائل فون پر اس خواہش کے ساتھ..... چلی جاتی کہ کاش!! وہ پیغام صرف ایک بار پھر آجائے..... میں نے جسے کبھی محفوظ نہ کیا!! کون تھیں؟“ کہاں چل گئیں؟

آٹھ جولائی کی شب اچاںک ایک مختصر ایس ایم ایس موصول ہوا! ”بھائی جان کارڈ ختم ہو گیا، پلیز فون کریں۔“ میں نے اگلے ہی لمحے رابطہ کیا، تو میری چھوٹی..... پیاری اسما زار و قادر رہی تھی ”بھائی جان، ڈرگ رہا ہے! گولیاں چل رہی ہیں! میں مر جاؤں گی!“ ”بہن نے فون سنبھال لیا، آپ دونوں فوراً باہر نکلیں..... معاملہ خراب ہو رہا ہے۔ کہیں تو میں کسی سے بات کرتا ہوں کہ آپ دونوں کو حفاظت سے باہر نکالیں.....“ دھماکوں کی آدرازیں گونج رہی

تھیں!! مجھے احساس ہوا کہ بڑی بہن نے اسکا کوآ غوش میں چھپا رکھا ہے، لیکن چھوٹی پھر بھی بلک رہی ہے..... رورہی ہے!!

بھائی وہ ہمیں کیوں ماریں گے؟ وہ ہمارے مسلمان بھائی ہیں!! وہ بھی کلمہ گو ہیں!! اور پھر ہمارا جرم ہی کیا ہے؟

آپ تو جانتے ہیں بھائی! ہم نے تو صرف باجی شیم کو سمجھا کر چھوڑ دیا تھا۔ جیتنی بہنوں کے ساتھ بھی بیکی کیا تھا۔

بھائی!! یہ سب ان کی سیاست ہے..... ہمیں ڈرار ہے ہیں، ”بہن پر اعتاد لجھے میں بولی.....!!“

دیکھیں! حالات برے ہیں!! میں بتارہا ہوں..... آپ فوراً انکل جائیں..... خدا کے لیے!“ مجھے احساس ہوا کہ

میں گویا..... انہیں حکم دے رہا ہوں!“

”بھائی آپ یوں ہی گھبرا رہے ہیں!! غازی صاحب تارہے تھے کہ یہ ہمیں جھکانا چاہ رہے ہیں..... باہر کچھ بھائی پہرہ بھی دے رہے ہیں! کچھ بھی نہیں ہوگا، آپ دیکھیے گا..... اب فوج آگئی ہے نا!! یہ بد معاش پولیس والوں کو یہاں سے بھکا دے گی!! آپ کو پتہ ہے..... فوجی تو کمز مسلمان ہوتے ہیں..... وہ ہمیں کیوں ماریں گے..... ہم کوئی مجرم ہیں..... کوئی ہندوستانی ہیں..... کافر ہیں..... کیوں ماریں گے، وہ ہمیں.....!!“ بہن کا لیجہ پر اعتاد تھا..... اور وہ کچھ بھی سننے کو تیار نہ تھی۔ ”ڈاکٹر بھائی مجھے تو بھی آرہی ہے کہ آپ ہمیں ڈرار ہے ہیں!! آپ کو تو پتہ ہے کہ یہ سلسلہ ”ای طرح چلتا رہتا ہے! یہ اساتذوں ہی زیادہ ذرگی ہے اور ہاں آپ کہیں، ہم بہنوں کا نام نہ لجھیے گا۔ ایخنی والے بد گرام میں ہماںے والدہ، والدہ اور بھائیوں کو پکڑ لیں گے! اسپ تھیک ہو جائے گا بھائی! وہ ہمیں کبھی نہیں ماریں گے!“

میں نے دونوں کو دعاوں کے ساتھ فون بند کیا اور نمبر محفوظ کر لیا۔ اگلے روز گزرے کئی گھنٹوں سے مذاکرات کی خبریں آ رہی تھیں اور میں حقیقتاً گزرے ایک بخت سے جاری اس تھے کے خاتمے کی توقع کرتا، میں پرمند اکرات کو حتیٰ مراحل میں داخل ہوتا دیکھ رہا تھا کہ احساس ہونے لگا کہ کہیں کوئی گزبہ ہے۔ میں نے چند شخصیات کو اسلام آباد فون کر کے اپنے خدشے کا اظہار کیا کہ معااملہ بگز نے کو ہے، تو جواباً ان خدشات کو بلا جواز قرار دیا گیا، لیکن وہ درست ثابت ہوئے اور علماء کے وندکی ناکامی اور چودھری شجاعت کی پر لیں کافر نس ختم ہوتے ہی وہ عسکری کارروائی شروع ہو گئی جس کی قوت کے بارے میں، موقع پر موجود ایک سرکاری افسر کا بیان تھا ”گلتا ہے پوری بھارتی فوج نے چھوٹے ملک بھوٹان پر چڑھائی کر دی ہے ”فارنگ..... دھماکے..... گولہ باری..... ہلینک..... جاسوس طیارے..... گن شپ ہیلی کا پڑز..... خدا جانے کیا کچھ!! اور پھر باقاعدہ آپ بیشن شروع کر دینے کا اعلان۔ اس دوران عبدالرشید غازی سے بھی ایک بارٹی وی پر گفتگو کا موقع ملا..... اور پھر پہتچہ چلا کہ ان کی والدہ آخری سانسیں لے رہی ہیں!! اور تھی صح صادق فون پر ایس ایم ایس موصول ہوا ”پلیز کال“ یا سماں تھی!!

میں نے فوراً باطل کیا تو دوسری طرف چھپیں..... شور شرابہ..... لڑکیوں کی آوازیں ”ہیلو..... اسما بیٹی! ہیلو“ خ جانے وہاں کیا ہو رہا تھا ”ہیلو بیٹی آوازن رہی ہو“ میں پوری قوت سے چڑھ رہا تھا۔ ”بات کرو کیا ہوا ہے“ وہ جملہ..... آخری سانسوں تک میری سماعتوں میں زندہ رہے گا، ایک بلک بلک کروتی ہوئی بچی کی رک رک آئی آواز ”بائی مرگی..... مرگی ہے بائی.....“ اور فون مقطوع ہو گیا!! اسنڈیویز سے کال آرہی تھی کہ میں صورتحال پر تھرہ

کروں، لیکن میں بار بار منقطع کامل ملانے کی ناکام کوشش کر رہا تھا! کچھ کہنے یا سننے کی ہمت نہ تھی۔ کسی کمانڈو جیسی طاقت، اعجاز الحق جیسی دیانت اور طارق عظم جیسی صداقت نہ ہونے کے باعث مجھے اُن وی پر گوئختے ہر دھاکے میں بہت سی جھیں۔ فائرنگ کے پیچھے بہت سی آئیں اور گولہ باری کے شور میں ”بھائی جان! یہ ہمیں کیوں ماریں گے؟“ کی صدا میں سنائی دے رہی تھیں۔ چھوٹے چھوٹے کروں میں دھواں بھر گیا ہوا گا اور باہر فائرنگ ہو رہی ہوگی۔ بہت سی بچیاں تھیں۔ فون نیں مل رہا تھا۔ پھر عمارت میں آگ لگ گئی اور میں اسما کو صرف اس کی لا تعداد دعاوں کے جواب میں، صرف ایک الوداعی دعا دینا چاہتا تھا۔ ناکام رہا۔ فجر کی اذانیں گوئختے لگیں تو وضو کرتے ہوئے میں نے تصور کیا کہ وہ جو سیاہ لباس میں طبوس مجھ سے خواہ مخواہ بجھ کر رہی تھیں۔ اب سفید کفن میں مزید خوبصورت لگتی ہوں گی! جیسے

پریاں۔

تجھے خانوں کے سر پرستوں کو نو پید ہو کہ اب اسلام آباد پر سکون تو ہو چکا ہے، لیکن شاید اداس بھی! اور یہ سوال بہت سوال کی طرح ساری عمر میرا بھی پیچھا کرے گا کہوہ کون تھیں؟ کہاں چل گئیں؟ (دونوں مر جوم پیجوں سے وعدے کے مطابق ان کے فرضی نام تحریر کر رہا ہوں)

☆☆☆

”آپریشن خاموش“ جس نے لال مسجد کے بیناروں، وہاں نمازوں اذان اور ملحقة جامعہ خصہ میں حملات قرآن حکیم کی خوشیاں آواز کو خاموش کر دیا ہے، بت نے سوالوں کو جنم دے رہا ہے۔ مسجد کے گندپر درازیں غودار ہو گئی ہیں، اس کا ہیروئنی حصہ نذر آتش ہو گیا ہے، جب کہ جامعہ کاڑھانچہ خطرناک حد تک مل گیا ہے۔

تین جولائی کو آپریشن شروع ہونے کے بعد جمادات کو پہلی مرتبہ صحافیوں کو اس جڑواں کمپلیکس کا دورہ کرایا گیا اور اس کے وہ حصے دکھائے گئے، جو اس کے موجودہ قابضین، سیکورٹی فورسز دکھانے کے لیے آمادہ تھے، پاکستان کی مسلح افواج کے ترجمان میجر جزل وجید ارشد نے اس دورے میں صحافیوں کو آپریشن کی رواداد سے آگاہ کیا۔ صحافی نو دن تک اس ہولناک آپریشن کی خبریں دیتے رہے، لیکن عملی طور پر انہیں جامعہ خصہ اور مسجد کے درود یا اس عرصے میں پہلے دن دیکھنے کا موقع مل رہا تھا، اس کا سبب حکومت کے دشمنانہ تھکنڈے ہیں، جن کی وجہ سے اخبارنویسوں کو آپریشن کا شور سننے کا تو خوب موقع ملا، لیکن وہ اس کا منظر یا اس کی جھلک دیکھنے سے محفوظ رہے۔ صحافیوں کو جامعہ کی پہلی اور دوسری منزل کے بعض کمرے دکھانے کی اجازت نہیں دی گئی۔ انہیں مسجد کے الگ حصے میں بھی نہیں جانے دیا گیا۔ وفاقی وزرا، یکے بعد دیگرے کمپلیکس کے فاتحانہ دورے کرتے رہے، جہاں ماحول سوگ میں ڈوبا تھا۔ (رپورٹ)